

प्रेस नोट

**“महा चक्रवात “ से निपटने के लिए सचिव कम निदेशक, परिवहन श्री दानिश अशरफ
तथा दीव समाहर्ता, श्रीमती सलोनी राय की अध्यक्षता में हुई समीक्षा बैठक**

चक्रवात से निपटने के लिए प्रशासन पूरी तरह चाक -चौबंद

दीव:- आज दिनांक 04/11/2019 को समाहर्तालय, दीव के विवेकानंद सभागार में श्री दानिश अशरफ, सचिव कम निदेशक, परिवहन तथा श्रीमती सलोनी राय, समाहर्ता, दीव की अध्यक्षता में “महा चक्रवात “ के मद्देनजर आपदा प्रबंधन की बैठक की गई जिसमें संभावित “महा चक्रवात “ से निपटने के लिए विशेष तैयारियों की समीक्षा की गई एवं आवश्यक दिशा निर्देश जारी किए गए । चक्रवातीय आपदा से निपटने के लिए दानिश अशरफ, सचिव कम निदेशक, परिवहन के निर्देश पर आपदा बैठक बुलाई गई जिसमें दीव के सभी अधिकारीगण, पंचायत एवं नगरपालिका परिषद के चुने हुए जन-प्रतिनिधियों, फिशरमैन समाज के लोग तथा आपदा प्रबंधन टीम के सदस्य गण उपस्थित रहे ।

जातव्य हो कि भारतीय मौसम विभाग, अहमदाबाद से प्राप्त जानकारी के अनुसार 5 से 7 नवम्बर के बीच “महा चक्रवात “ की दीव और गुजरात के तटीय क्षेत्रों से गुजरने की संभावना है । रिपोर्ट के मुताबिक इस चक्रवात के दीव से गुजरने के समय इस चक्रवात की गति तीव्र होगी जिस कारण से जान-माल की क्षति होने की संभावना जताई जा रही है।

जातव्य हो कि लोगों की सुविधा के लिए आपदा प्रबंधन नियंत्रण कक्ष की स्थापना की गई है । अगर कोई चक्रवात से संबंधित किसी भी प्रकार की जानकारी या सूचना देना चाहता है तो वह आपदा प्रबंधन नियंत्रण कक्ष के टेलिफोन न. 02875-252111 /252444 पर कॉल कर सकता है ।

“महा चक्रवात “ का असर दीव के घोघला एवं वणांकबारा पर ज्यादा होगा और इसको देखते हुए पांजरापोर, घोघला, हायर सेंकेंडरी स्कूल, दीव, सरकारी प्राथमिक विद्यालय सं. 01 वणांकबारा, वडलीमाता स्कूल, जोलावाड़ी पंचायत भवन, गाँधीपारा सामुदायिक भवन, गाँधीपारा आँगनवाड़ी भवन में राहत शिविर बनाए गए हैं। इस प्रकार दीव जिला के अलग अलग क्षेत्रों में कुल 07 राहत शिविर बनाए गए हैं जहाँ पर आपदा की स्थिति में लोगों को रहने, खाने तथा पीने के पानी की समुचित व्यवस्था की गई है । राहत एवं बचाव कार्य हेतु ग्रामीण एवं शहरी क्षेत्रों के लिए कुल 08 टीमें बनाई गई हैं । इसमें चिकित्सा की सुविधा तथा सुरक्षा प्रदान करने के लिए नर्स एवं पुलिसकर्मी की तैनाती होगी । प्रत्येक टीम में आपदा सहायता हेतु स्वयं सेवक भी तैनात होंगे।

इस बैठक में श्री दानिश अशरफ, सचिव कम निदेशक, परिवहन एवं दीव समाहर्ता श्रीमती सलोनी राय ने विशेष रूप से जन प्रतिनिधियों और मछुवारे समुदाय के लोगों से अपील की कि वे चक्रवात से निपटने हेतु प्रशासन का सहयोग करें तथा इस आपदा के दौरान प्रशासन के साथ कदम से कदम मिलाकर चलें। उन्होंने कहा कि वे “महा चक्रवात “ से निपटने में प्रशासन की हरसंभव मदद करें साथ ही अधिकारियों एवं कर्मचारियों का निर्देश दिया कि चक्रवात के दौरान किसी भी प्रकार की कोताही न बरतें ।